

دفتر برائے تعلقات عامہ و میڈیا کو آرڈی نیشن

نئی دہلی

پریس ریلیز

30 اکتوبر 2020

### جامعہ میں طبع شدہ الفاظ اور جامعہ ملیہ اسلامیہ کی کہانی پر ویبنار

شعبہ تاریخ و ثقافت ، جامعہ ملیہ اسلامیہ نے 26 اکتوبر 2020 کو ' طبع شدہ مواد اور جامعہ ملیہ اسلامیہ کی کہانی ' کے عنوان سے ایک ویبنار کا اہتمام کیا۔ جامعہ ملیہ اسلامیہ کے صدی سال مکمل ہونے پر اس ویبنار نے جامعہ کے انفرادیت کو یونیورسٹی کے بارے میں طبع شدہ مواد کی بابت لوگوں کو معلومات فراہم کر کے انہیں اپنے ماضی سے جوڑنے کی کوشش کی - یونیورسٹی سے نکلنے والے یہ طباعت شدہ مواد اس ادارے کے ثقافتی اور تعلیمی ، تنوع اور سماجی و سیاسی خدمات کو درشتاتے ہیں۔

ویبنار کا آغاز صدر شعبہ پروفیسر نشاط منظر کے استقبالیہ خطبے سے ہوا، جس میں انہوں نے وائس چانسلر پروفیسر نجمہ اختر اور ویبنار کے دیگر تمام شرکاء کو خوش آمدید کہا۔ اس کے بعد کنوینر پروفیسر رضوان قیصر نے ویبنار کے موضوع سے لوگوں کو متعارف کرایا۔

اپنے افتتاحی خطاب میں وائس چانسلر پروفیسر نجمہ اختر نے جامعہ کی تاریخ کے اس انوکھے پہلو کو اجاگر کرنے پر منتظمین کی تعریف کی اور انہیں یونیورسٹی کی تاریخ کے فعال آرکائیوز کی حیثیت سے محفوظ رکھنے کے لئے اپنے مکمل تعاون کا وعدہ کیا۔

پروفیسر انیس الرحمن نے صدارت کے فرائض انجام دئے ، جو شعبہ انگریزی جامعہ ملیہ اسلامیہ کے سابق پروفیسر اور ریختہ کے سینئر مشیر ہیں -

پروفیسر صبیحہ زیدی ، ڈائریکٹر پریم چند آرکائیوز ، جامعہ ملیہ اسلامیہ نے 'جامعہ کی کہانی' کے عنوان سے ایک مقالہ پیش کیا۔ اپنے مقالے میں انہوں نے جامعہ ملیہ اسلامیہ کی تاریخ ، اس کی ثقافت اور اس کی خدمات کا جائزہ لیا اور اس درمیان یونیورسٹی کو کن مسائل کا سامنا کرنا پڑا اس پر بھی بھر پور روشنی ڈالی -

ڈاکٹر لارنس گوٹیئر ، او پی بی جنرال یونیورسٹی کے اسسٹنٹ پروفیسر نے جامعہ کی سماج تک پہنچنے کی غیر معمولی کوششوں کی طرف توجہ مبذول کرائی اور بتایا کہ کس طرح سے اس ادارے نے اپنی کوشش اور تگ و دو سے سماج میں مثبت اثرات مرتب کئے -

ڈاکٹر سہیل فاروقی نے جامعہ میں طباعت کی روایت پر تبادلہ خیال کیا۔ پروفیسر رضوان قیصر نے ادارہ تعلیم و ترقی کی خدمات پر روشنی ڈالی -

ویبنار شریک کنوینر ڈاکٹر ریحان جاوید رشید کے شکریہ کے ساتھ ویبنار کا اختتام ہوا۔

ویبنار کے اہتمام میں ڈاکٹر الیاس حسین اور ڈاکٹر ریحان جاوید رشید نے اہم رول ادا کیا -

احمد عظیم

پی ار او-میڈیا کوآرڈینیٹر